

அறிவித்தல் இல. R/2025/02

வடக்கு மாகாண நன்னடத்தை பாதுகாவல் மற்றும் சிறுவர் கவனிப்பு சேவைகள் திணைக்களத்தின் கீழ்வரும் பதவிகளுக்கு ஆட்சேர்ப்புச் செய்வதற்கான திறந்த போட்டிப் பரீட்சை - 2025

அமைச்சரவை அலுவலகத்தின் CP/DEC/25ம் இலக்க 2025.02.19ம் திகதிய கடிதம் மூலம் வழங்கப்பட்டுள்ள 2025.02.19ம் திகதிய அமைச்சரவைத் தீர்மானத்தின் பிரகாரமும், வடக்கு மாகாண சுகாதார அமைச்சின் செயலாளரின் கோரிக்கைக்கு அமைவாகவும், வடக்கு மாகாண நன்னடத்தை பாதுகாவல் மற்றும் சிறுவர் கவனிப்பு சேவைகள் திணைக்களத்தின் கீழ்வரும், **அட்டவணை - I** இல் காட்டப்பட்டுள்ள பதவிகளுக்கு நிலவும் வெற்றிடங்களுக்கு திறந்த போட்டிப் பரீட்சை அடிப்படையில் ஆட்சேர்ப்புச் செய்வதற்காக விண்ணப்பங்கள் கோரப்படுகின்றது. இதற்கமைய, இவ் விளம்பரத்தில் குறிப்பிடப்பட்ட சகல தகைமைகளுமுடைய விண்ணப்பதாரர்கள் விண்ணப்பிக்க முடியும். இவ் ஆட்சேர்ப்புச் செய்வதற்கான திறந்த போட்டிப்பரீட்சையானது, வடக்கு மாகாண பொதுச் சேவை ஆணைக்குழுவால் நடாத்தப்படும் என இத்தால் அறிவிக்கப்படுகின்றது. விண்ணப்பங்கள் ஏற்றுக்கொள்ளப்படும் இறுதித் திகதி **2025.06.25** ஆகும்.

➤ அட்டவணை - I

பதவி இல.	பரீட்சையின் பெயர்	நியமிக்கப்படவுள்ள ஆளணி எண்ணிக்கை
01.	வடக்கு மாகாண நன்னடத்தை பாதுகாவல் மற்றும் சிறுவர் கவனிப்பு சேவைகள் திணைக்களத்தின் கீழான முன்பள்ளி ஆசிரியர் தரம் III பதவிக்கு ஆட்சேர்ப்புச் செய்வதற்கான திறந்த போட்டிப் பரீட்சை - 2025	01
02.	வடக்கு மாகாண நன்னடத்தை பாதுகாவல் மற்றும் சிறுவர் கவனிப்பு சேவைகள் திணைக்களத்தின் கீழான உதவி விடுதிக் காப்பாளர் தரம் III பதவிக்கு ஆட்சேர்ப்புச் செய்வதற்கான திறந்த போட்டிப் பரீட்சை - 2025	01
03.	வடக்கு மாகாண நன்னடத்தை பாதுகாவல் மற்றும் சிறுவர் கவனிப்பு சேவைகள் திணைக்களத்தின் கீழான உதவி இல்ல ஆசிரியர் தரம் III பதவிக்கு ஆட்சேர்ப்புச் செய்வதற்கான திறந்த போட்டிப் பரீட்சை - 2025	01
04.	வடக்கு மாகாண நன்னடத்தை பாதுகாவல் மற்றும் சிறுவர் கவனிப்பு சேவைகள் திணைக்களத்தின் கீழான உதவி இல்ல ஆசிரியை தரம் III பதவிக்கு ஆட்சேர்ப்புச் செய்வதற்கான திறந்த போட்டிப் பரீட்சை - 2025	01
05.	வடக்கு மாகாண நன்னடத்தை பாதுகாவல் மற்றும் சிறுவர் கவனிப்பு சேவைகள் திணைக்களத்தின் கீழான தொழிற்பயிற்சிப் போதாளாசிரியர் தரம் III பதவிக்கு ஆட்சேர்ப்புச் செய்வதற்கான திறந்த போட்டிப் பரீட்சை - 2025	02

2. ஆட்சேர்ப்பிற்கான சேவை நிபந்தனைகள் :-

2.1 வடக்கு மாகாண கௌரவ ஆளுநரால் அனுமதிக்கப்பட்டு 2013.01.01ம் திகதி முதல் செயல்வலுவிலுள்ள மேலே, **அட்டவணை - I** இல் காட்டப்பட்டுள்ள பதவிகளுக்குரிய சேவைப்பிரமாணக் குறிப்பில் விதந்துரைக்கப்பட்ட நிபந்தனைகளிற்கு அமையவும், தாபனவிதிக்கோவை ஏற்பாடுகள், நிதிப்பிரமாணங்கள் மற்றும் இலங்கை சனநாயக சோசலிசக் குடியரசின் 1817/30ம் இலக்க 2013.07.03ம் திகதிய அதிவிசேட வர்த்தமானிப் பத்திரிகையில் பிரசுரிக்கப்பட்ட வடக்கு மாகாண அரச சேவைக்கான தாபன நடைமுறை ஒழுங்கு விதிக்கோவை ஆகியவற்றிற்கு உட்பட்டு, தெரிவு செய்யப்படும் பரீட்சார்த்திகள் குறித்த பதவிகளின் தரம் III இற்கு நியமிக்கப்படுவர்.

2.2 இப் பரீட்சையின் மூலம் நியமனத்திற்கு தகைமை பெற்ற பரீட்சார்த்திகள், சேவைப்பிரமாணக் குறிப்பில் விதித்துரைக்கப்பட்ட வகையில், மூன்று (03) வருட தகுதிகாண் கால அடிப்படையில் தரம் III பதவிக்கு நியமிக்கப்படுவர். எனினும், திணைக்களத் தலைவர் குறித்த அலுவலர்களின் பணி, நடத்தை மற்றும் வரவு ஆகியவற்றில் திருப்தியடையவில்லையாயின் அத் தகுதிகாண் காலம் நீடிக்கப்படலாம்.

- 2.3 இப்பதவி நிரந்தரமானதும் ஓய்வூதிய உரித்துடையதுமாகும். சேவைப்பிரமாணக் குறிப்பில் குறிப்பிடப்பட்டவாறு மேற்குறித்த பதவிகளின் தரம் III இற்கு நியமனம் செய்யப்பட்ட திகதியிலிருந்து மூன்று (03) வருட காலத்திற்குள் முதலாவது வினைத்திறமைகாண் தடைப்பரீட்சையில் சித்தியெய்தல் வேண்டும்.
- 2.4 இச்சேவை இடமாற்றத்திற்குட்பட்ட சேவையாகும். இதனால் இந்நியமனம் பெறுபவர்கள் வடக்கு மாகாணத்தின் எப்பாகத்திலும் சேவையாற்ற வேண்டுமென்ற நிபந்தனைக்குக் கீழ்ப்படிதல் வேண்டும்.
- 2.5 நியமனங்களின் எண்ணிக்கை மற்றும் நியமனம் அமலுக்கு வரும் திகதி என்பன நியமன அதிகாரியினால் தீர்மானிக்கப்படும். இப் பதவிகளுக்கு நியமிக்கப்படவுள்ள வெற்றிடங்களின் எண்ணிக்கை **அட்டவணை - I** இல் காட்டப்பட்டுள்ளது. எனினும், அறிவிக்கப்பட்ட இவ் வெற்றிடங்கள் தொடர்பில் பகுதியளவு வெற்றிடங்கள் அல்லது சகல வெற்றிடங்களையும் நிரப்பாது விடுவதற்கான அதிகாரத்தினை நியமன அதிகாரி கொண்டுள்ளார்.
- 2.6 அரசாங்க நிர்வாக சுற்றறிக்கை 18/2020 மற்றும் இது தொடர்பாக தொடர்ந்து வரும் சுற்றறிக்கைகள் என்பவற்றுக்கமைய நியமனத் திகதியிலிருந்து 03 வருடங்கள் முடிவதற்கு முன்னர் குறித்துரைக்கப்பட்ட இரண்டாவது அரசகரும மொழியில் தேர்ச்சி பெற்றுக்கொள்ளப்படல் வேண்டும்.

3. சம்பள அளவுத்திட்டம் :-

அரசாங்க நிர்வாகச் சுற்றறிக்கை 10/2025க்கு அமைவான, சம்பளத் தொகுதி MN 1 - 2025க்கு ஏற்ப **அட்டவணை - I** இல் காட்டப்பட்டுள்ள தரம் III பதவிகளுக்கான திரட்டிய சம்பள அளவுத்திட்டமானது ரூபா. 45,230 - 10 x 540 - 11 x 630 - 10 x 890 - 10 x 1,190 - 78,360 ஆகும். (ரூபா 46,850/- என்ற சம்பள படிநிலைக்கு முன் முதலாவது வினைத்திறமைகாண் தடைப் பரீட்சையில் சித்தி பெறல் வேண்டும்).

4. பொதுவான தகைமைகள் :-

- 4.1 விண்ணப்பதாரி இலங்கைப் பிரஜையாக இருத்தல் வேண்டும்.
- 4.2 விண்ணப்பதாரி வடக்கு மாகாணத்தின் எப்பாகத்திலும் தனது பதவிக்குரிய கடமைகளை ஆற்றுவதற்குரிய சிறந்த உடல் மற்றும் உள ஆரோக்கியத்தைக் கொண்டவராகவும் சிறந்த நன்னடத்தை கொண்டவராகவும் இருத்தல் வேண்டும்.
- 4.3 விண்ணப்பதாரி இவ் விண்ணப்ப முடிவுத் திகதிக்கு உடன் முன்னரான ஆறு (06) ஆண்டு காலப்பகுதியில் ஆகக் குறைந்தது தொடர்ச்சியாக மூன்று (03) ஆண்டுகளாயினும் வடக்கு மாகாணத்தில் நிரந்தர வதிவிடத்தைக் கொண்டிருத்தல் வேண்டும். (நேர்முகப் பரீட்சையின் போது தமது நிரந்தர வதிவிடத்தினை உறுதிப்படுத்துவதற்கு தமது தேருநர் இடாப்பின் உறுதிப்படுத்தப்பட்ட பிரித்தெடுப்பிதழை சமர்ப்பித்தல் வேண்டும்)

அல்லது

விண்ணப்பதாரி அல்லது அவரது பெற்றோர் வடக்கு மாகாணத்தைப் பிறப்பிடமாகக் கொண்டிருப்பதுடன், வடக்கு மாகாணத்தில் தொடர்ச்சியாக ஐந்து (05) ஆண்டுகளாயினும் நிரந்தர வதிவிடத்தைக் கொண்டிருத்தல் வேண்டும். (நேர்முகப் பரீட்சையின் போது தமது நிரந்தர வதிவிடத்தினை உறுதிப்படுத்துவதற்கு தமது தேருநர் இடாப்பின் உறுதிப்படுத்தப்பட்ட பிரித்தெடுப்பிதழை சமர்ப்பித்தல் வேண்டும்)

- 4.4 வயதெல்லை:- விண்ணப்பத்தை ஏற்றுக்கொள்ளும் இறுதித் திகதியன்று விண்ணப்பதாரி 18 வயதிற்கு குறையாதவராகவும், 30 வயதிற்கு மேற்படாதவராகவும் இருத்தல் வேண்டும்.
- 4.5 விண்ணப்பத்தை ஏற்றுக்கொள்ளும் இறுதித் திகதியன்று (2025.06.25) அல்லது அதற்கு முன்னர் இப்பதவிக்காக கோரப்பட்ட சகல தகைமைகளையும் விண்ணப்பதாரி கொண்டிருத்தல் வேண்டும்.

5. ஒவ்வொரு பதவிக்குமான கல்வித் தகைமைகள் மற்றும் ஏனைய தகைமைகள் :-

பதவி இல.	பதவி	கல்வித்தகைமை	தொழில்சார் தகைமை
01.	முன்பள்ளி ஆசிரியர் (Pre-School Teacher)	க.பொ.த (சா/த)ப் பரீட்சையில் ஒரே அமர்வில் தமிழ் / சிங்களம் மற்றும் கணிதம் ஆகிய பாடங்கள் உள்ளடங்கலான நான்கு (04) பாடங்களில் திறமைச் சித்திகளுடன் ஆகக்குறைந்தது ஆறு (06) பாடங்களில் சித்தி பெற்றிருத்தல் வேண்டும். அத்துடன் க.பொ.த (உ/த) பரீட்சையில் யாதாயினும் ஒரு துறையில் ஆகக்குறைந்தது ஒரு பாடம் சித்தியடைந்திருத்தல் வேண்டும். (பொதுச் சாதாரண பாடம் நீங்கலாக)	விண்ணப்பதாரர் இலங்கை அரசாங்கத்தால் அங்கீகரிக்கப்பட்ட நிறுவனம் ஒன்றிலிருந்து ஆகக்குறைந்தது ஆறு (06) மாதகாலம் கொண்ட “முன்பள்ளி தொடர்பான டிப்ளோமா” சான்றிதழை பெற்றிருத்தல் வேண்டும்.
02.	உதவி விடுதிக் . காப்பாளர் (Assistant Warden)	க.பொ.த (சா/த)ப் பரீட்சையில் ஒரே அமர்வில் தமிழ் / சிங்களம் மற்றும் கணிதம் ஆகிய பாடங்கள் உள்ளடங்கலான நான்கு (04) பாடங்களில் திறமைச் சித்திகளுடன் ஆகக்குறைந்தது ஆறு (06) பாடங்களில் சித்தி பெற்றிருத்தல் வேண்டும். அத்துடன்	விண்ணப்பதாரர் இலங்கை அரசாங்கத்தால் அங்கீகரிக்கப்பட்ட நிறுவனம் ஒன்றிலிருந்து ஆகக்குறைந்தது ஆறு (06) மாதகாலம் “சிறுவர் மற்றும் இளையோர் பாதுகாப்பு தொடர்பான டிப்ளோமா” சான்றிதழை பெற்றிருத்தல் வேண்டும்.
03.	உதவி இல்ல ஆசிரியர் (Assistant House Master)	க.பொ.த (உ/த) பரீட்சையில் யாதாயினும் ஒரு துறையில் ஆகக்குறைந்தது ஒரு பாடம் சித்தியடைந்திருத்தல் வேண்டும். (பொதுச் சாதாரண பாடம் நீங்கலாக)	
04.	உதவி இல்ல ஆசிரியை (Assistant House Mistress)	க.பொ.த (உ/த) பரீட்சையில் யாதாயினும் ஒரு துறையில் ஆகக்குறைந்தது ஒரு பாடம் சித்தியடைந்திருத்தல் வேண்டும். (பொதுச் சாதாரண பாடம் நீங்கலாக)	
05.	தொழிற்பயிற்சிப் போதானாசிரியர் (Vocational Instructor)	க.பொ.த (சா/த)ப் பரீட்சையில் ஒரே அமர்வில் தமிழ் / சிங்களம் மற்றும் கணிதம் ஆகிய பாடங்கள் உள்ளடங்கலான நான்கு (04) பாடங்களில் திறமைச் சித்திகளுடன் ஆகக்குறைந்தது ஆறு (06) பாடங்களில் சித்தி பெற்றிருத்தல் வேண்டும். அத்துடன் க.பொ.த (உ/த) பரீட்சையில் யாதாயினும் ஒரு துறையில் ஆகக்குறைந்தது ஒரு பாடம் சித்தியடைந்திருத்தல் வேண்டும். (பொதுச் சாதாரண பாடம் நீங்கலாக)	விண்ணப்பதாரர் ஆகக்குறைந்தது ஒரு வருட வேலை அனுபவச் சான்றிதழினை தொடர்புடைய துறையில் [மட்பாண்டம் (Pottery), தச்சு வேலை (Carpentry), தும்பு (Cair), இயந்திரம் (Masonry), உலோக வேலை (Metal Work), மின் தொழில்நுட்பம் (Electrical Technology), மோட்டார் பொறிமுறை (Motor Mechanism) போன்றன] பெற்றிருத்தல் வேண்டும். அத்துடன் விண்ணப்பதாரர் இலங்கை அரசாங்கத்தால் அங்கீகரிக்கப்பட்ட நிறுவனம் ஒன்றிலிருந்து ஆகக்குறைந்தது ஆறு (06) மாதகால தொழிற் கற்கையை நிறைவு செய்திருத்தல் வேண்டும்.

6. ஆட்சேர்ப்பு முறை :-

- 6.1 எழுத்து மூலப்போட்டிப்பரீட்சை மூலம் திறமை அடிப்படையிலும், ஆட்சேர்ப்பு நேரத்தில் வலுவிலுள்ள அரசாங்க நிர்வாக சுற்றறிக்கைகள், சேவைப் பிரமாணக்குறிப்பு, ஆட்சேர்ப்புத் திட்டம், தேசிய மற்றும் மாகாண கொள்கைகள் என்பவற்றிக்கு அமைவாக அட்டவணை - I இல் காட்டப்பட்டுள்ள பதவிகளுக்கான ஆட்சேர்ப்புக்கு பரிசீலனைக்கு எடுத்துக்கொள்ளப்படும். இவ்விதித்தலில் விண்ணப்பதாரர்களிடம் கோரப்பட்ட தகைமைகள் யாவும் நேர்முகப் பரீட்சையின் போது பரிசீலிக்கப்படும். ஆட்சேர்ப்பின்போது அல்லது ஆட்சேர்ப்பின் பின்னர் தேவையான தகைமைகள் இல்லையெனத் தெரியவந்தால் இப்பதவிக்கான உரிமைகள் இரத்துச் செய்யப்படும்.
- 6.2 எவ்வாறாயினும், எழுத்துப்பரீட்சையில் தகைமை பெறும் விண்ணப்பதாரிகளிலிருந்து, அவர்கள் பெற்ற மொத்தப்புள்ளிகளின் உயர் புள்ளி ஒழுங்கிலேயே ஆளணி வெற்றிடத்தை கருத்திற்கொண்டு நேர்முகத் தேர்வுக்காகத் தெரிவு செய்யப்படுவர்.
- 6.3 இவ்விளம்பரத்தின் மூலம் கோரப்பட்ட சகல தகைமைகளும், அதனை நிரூபிக்கும் ஆவணங்களும் குறித்த நேர்முகப்பரீட்சையின் போது பரிசீலிக்கப்படும். நேர்முகப்பரீட்சையின் போது புள்ளிகள் எதுவும் வழங்கப்படமாட்டாது.

7. பரீட்சைக் கட்டணம் :-

விண்ணப்பதாரி, பரீட்சைக் கட்டணம் ரூபா. 500.00 ஐ “செயலாளர், மாகாண பொதுச்சேவை ஆணைக்குழு, வடக்கு மாகாணம்” என்ற பெயருக்குக் கிடைக்கக்கூடியவாறாக வடக்கு மாகாணத்தில் அமைந்துள்ள யாதாயினுமொரு பிரதேச செயலகமொன்றில் செலுத்தி, அதற்கான பற்றுச்சீட்டினை விண்ணப்பப் படிவத்தில் உரிய கூட்டினுள் கழராதவாறு ஒட்டி அனுப்புதல் வேண்டும். எக்காரணம் கொண்டும் இக்கட்டணம் மீளச் செலுத்தப்படமாட்டாது. இக் கட்டணத்தை வேறு ஏதும் பரீட்சைக்கு மாற்றவும் அனுமதி வழங்கப்படமாட்டாது.

8. விண்ணப்பிக்கும் முறை :-

- 8.1 இவ்விதித்தலுடன் வெளியிடப்படும் விண்ணப்பப் படிவங்களில், தாம் விண்ணப்பிக்கும் பதவிக்குப் பொருத்தமான படிவத்தினை தரவிறக்கம் செய்து அதனை பூர்த்தி செய்து, விண்ணப்ப முடிவுத் திகதி அல்லது அதற்கு முன்னர் கிடைக்கக் கூடியவாறு, “செயலாளர், மாகாண பொதுச்சேவை ஆணைக்குழு, வடக்கு மாகாணம், இல: 393/48, கோவில் வீதி, நல்லூர், யாழ்ப்பாணம்” எனும் முகவரிக்கு பதிவுத் தபாலில் அனுப்பிவைத்தல் வேண்டும்.
- 8.2 ஒன்றிற்கு மேற்பட்ட பதவிகளுக்கு விண்ணப்பிக்க விரும்புவோர் ஒவ்வொரு பதவிக்குமென தனித்தனியான விண்ணப்பங்களையே சமர்ப்பித்தல் வேண்டுமென்பதுடன், பரீட்சைக் கட்டணங்களும் ஒவ்வொரு பதவிகளுக்குமென தனித்தனியாக செலுத்தப்பட்டு பெறப்பட்ட பற்றுச்சீட்டு விண்ணப்பப் படிவத்துடன் இணைக்கப்படல் வேண்டும்.
- 8.3 விண்ணப்பம் அனுப்பி வைக்கப்படும் கடித உறையின் இடதுபக்க மேல் மூலையில் “அட்டவணை - I இல் காட்டப்பட்டமைக்கு அமைவாக, தாம் விண்ணப்பிக்கும் பரீட்சையின் பெயர்” குறிப்பிடப்படல் வேண்டும். விண்ணப்பங்கள் ஏற்றுக்கொள்ளப்படும் இறுதித் திகதிக்குப் பின்னராக கிடைக்கின்ற விண்ணப்பங்களும், உரிய தகவல்களைப் பூர்த்தி செய்யாத விண்ணப்பங்களும் நிராகரிக்கப்படும்.
- 8.4 விண்ணப்பப் படிவத்தின் நிழற்படப்பிரதியை தம்வசம் வைத்துக் கொள்ளல் பயனுள்ளதாகும். விண்ணப்பத்தின் நிழற்படப்பிரதி மற்றும் முன்னோடிப்பிரதி என்பன ஏற்றுக்கொள்ளப்படமாட்டாது. பரீட்சைக்கான அனுமதி அட்டை வடக்கு மாகாண பொதுச்சேவை ஆணைக்குழுச் செயலாளர் அவர்களினால் அனுப்பிவைக்கப்படும். எவ்வாறாயினும், பரீட்சைக்கான அனுமதி அட்டை அனுப்பிவைக்கப்படுதலானது விண்ணப்பதாரி சகல தகைமைகளையும் கொண்டுள்ளார் எனக்கருதப்படலாகாது.
- 8.5 பரீட்சைக்கு விண்ணப்பிக்கும் விண்ணப்பதாரிகளினது விண்ணப்பப் படிவங்கள் கிடைத்தமை தொடர்பில், அறிவித்தல் எவையும் வழங்கப்படமாட்டாது. எனினும், விண்ணப்ப முடிவுத்திகதிக்கு முன்னர் கோரப்பட்ட தகைமைகளைப் பூர்த்தி செய்திராத விண்ணப்பங்கள் முன்னறிவித்தல் ஏதுமின்றி நிராகரிக்கப்படலாம் என்பதுடன், நிராகரிக்கப்பட்ட விண்ணப்பங்கள் தொடர்பில் உரிய விண்ணப்பதாரிகளுக்கு அறிவிக்கப்படும்.

8.6 விண்ணப்பங்களைச் சமர்ப்பித்துள்ள விண்ணப்பதாரிகளுக்கு அனுமதி அட்டைகள் அனுப்பப்பட்டதும் பத்திரிகை அறிவித்தலொன்று செய்தியாக வெளியிடப்படும். குறித்த அறிவித்தல் வெளியாகி எவரேனும் பரீட்சார்த்தி ஒருவருக்கு பரீட்சைத் திகதிக்கு குறைந்தபட்சம் மூன்று (03) நாட்களுக்கு முன்னராவது அனுமதி அட்டை கிடைக்காவிடின், அனுமதி அட்டை கிடைக்காமைபற்றி, பின்வரும் விடயங்கள் உள்ளடங்கிய கோரிக்கைக் கடிதம் மூலம் “செயலாளர், மாகாண பொதுச்சேவை ஆணைக்குழு, வடக்கு மாகாணம், இல: 393/48, கோவில் வீதி, நல்லூர், யாழ்ப்பாணம்” எனும் முகவரிக்கு அறிவிக்க வேண்டும். (தொலைபேசி இல: 021 221 9939 / தொலைநகல் இல: 021 221 9940 / மின்னஞ்சல்: examppscnp@gmail.com)

- பரீட்சையின் பெயர்.
- விண்ணப்பதாரியின் முழுப்பெயர்.
- தேசிய அடையாள அட்டை இலக்கம்.
- விண்ணப்பதாரியின் அஞ்சல் முகவரி.
- விண்ணப்பதாரியின் மின்னஞ்சல் முகவரி.
- விண்ணப்பப் படிவத்தின் பிரதி.
- விண்ணப்பம் தபாலில் சேர்க்கப்பட்ட அஞ்சல் அலுவலகம், பதிவு இலக்கம், மற்றும் திகதி.
- பரீட்சைக்கட்டணம் செலுத்தியதற்கான சான்றுப்படுத்திய நிழற்படப்பிரதி.

9. ஆள் அடையாளத்தை நிரூபித்தல் :-

பரீட்சார்த்திகள் தாம் தோற்றும் ஒவ்வொரு பாடத்திற்கும் மேற்பார்வையாளர் திருப்தியுறும் வகையில் தங்களது ஆளடையாளத்தை நிரூபிக்குமாறு வேண்டப்படுகின்றனர். ஆளடையாளத்தை நிரூபிப்பதற்கு பின்வரும் ஆவணங்களில் ஏதேனும் ஒன்று ஏற்றுக்கொள்ளப்படும்.

- (i) ஆட்பதிவுத் திணைக்களத்தினால் வழங்கப்பட்ட தேசிய ஆளடையாள அட்டை
- (ii) செல்லுபடியான இலங்கை கடவுச்சீட்டு.
- (iii) செல்லுபடியான சாரதி அனுமதிப்பத்திரம்.

மேற்குறிப்பிடப்பட்ட ஆவணமொன்றை பரீட்சைக்கு தோற்றும்போது சமர்ப்பிக்கத்தவறும் பரீட்சார்த்தியொருவரின் பரீட்சார்த்த உரிமை “செயலாளர் மாகாண பொதுச் சேவை ஆணைக்குழு, வடக்கு மாகாணம்” அவர்களின் தற்றுணிவின்படி இரத்துச் செய்யப்படலாம். பரீட்சை நடாத்துதல் தொடர்பாக மாகாண பொதுச் சேவை ஆணைக்குழு செயலாளரினால் விதிக்கப்படும் சட்டதிட்டங்களுக்கு பரீட்சார்த்திகள் அமைந்தொழுக வேண்டும்.

10. பொய்யான தகவல்களுக்கான தண்டனை :-

விண்ணப்பப் படிவங்களைப் பூர்த்தி செய்யும்போது மிகக்கவனத்துடன் சரியான தகவல்களை அளித்தல் வேண்டும். இப்பரீட்சை விதிகளின்படி எவரேனும் விண்ணப்பதாரியொருவர் பரீட்சைக்கு முன்னரோ பரீட்சையின் போதோ அல்லது பரீட்சையின் பின்னரோ எச்சந்தர்ப்பத்திலாவது தகைமையற்றவர் எனத் தெரியவருவாராயின், அவரது பரீட்சார்த்த உரிமை அச்சந்தர்ப்பத்தில் இரத்துச் செய்யப்படும். விண்ணப்பதாரி சமர்ப்பிக்கின்ற ஏதேனுமொரு தகவல் பொய்யானதெனத் தெரியவரும் எச்சந்தர்ப்பத்திலும் அவர் மாகாண அரச சேவையிலிருந்து நீக்கப்படுவர்.

11. கையொப்பத்தை உறுதிப்படுத்தல் :-

ஒவ்வொரு விண்ணப்பதாரியும் தமது கையொப்பத்தை உறுதிப்படுத்திக் கொள்வது கட்டாயமானதாகும். ஒரு அரச நிறுவனத்திலிருந்து விண்ணப்பிக்கும் விண்ணப்பதாரி தமது நிறுவனத்தலைவர் அல்லது அவர் சார்பில் கையொப்பமிட அதிகாரம் பெற்றவர் மூலமாக உறுதிப்படுத்திக் கொள்ளுதல் வேண்டும். ஏனைய விண்ணப்பதாரிகள் அப்பகுதியின் கிராம சேவையாளர், சமாதான நீதவான், சத்தியபிரமாண அதிகாரி, சட்டத்தரணி, நொத்தாரிசு, கடற்படை, தரைப்படை, ஆகாயப்படை ஆகியவற்றிலுள்ள ஆணைபெற்ற உத்தியோகத்தர், ரூபா. 854,880.00 க்குக் குறையாத தொகையை வருடாந்த திரட்டுச் சம்பளமாகப் பெறும் நிரந்தர அரசாங்க அல்லது உள்ளூராட்சி அல்லது மாகாண உத்தியோகத்தர், மத பீடங்களுக்குப் பொறுப்பாகவுள்ள மதகுருமார் ஆகியோர்களில் ஒருவரால் உறுதிப்படுத்தப்படல் வேண்டும்.

12. பரீட்சைத் திட்டம் :-

இப் பரீட்சை கீழ்வருமாறு இரண்டு வினாத்தாள்களைக் கொண்டதாக அமையும். இது தமிழ் மொழி மூலம் நடாத்தப்படும். எனினும் தகைமையடைந்த சிங்கள மொழி மூல விண்ணப்பங்கள் கிடைக்கப்பெறுமிடத்து சிங்கள மொழி மூலத்திலும் பரீட்சை நடாத்தப்படும். அத்துடன் விண்ணப்பித்த மொழியை பின்னர் மாற்றுவதற்கு இடமளிக்கப்படமாட்டாது. பாடவிதானங்கள் வருமாறு:

இல	வினாப் பத்திரம்	பாட விதானம்	நேரம்	புள்ளிகள்
01.	மொழித்திறன் மற்றும் பொதுஅறிவு (Language Proficiency & General Knowledge)	மொழித்திறன் :- சுருக்கம் எழுதுதல் (drawing of conclusions), கிரகித்தல் (Comprehension), பிழைகளை இனங்காணல் (detection of errors), இலக்கணப் பயன்பாடு (grammatical usage) போன்றவை தொடர்பான விண்ணப்பதாரியின் அறிவைப் பரீட்சிக்கும் வகையிலான வினாக்களைக் கொண்டிருக்கும். பொதுஅறிவு :- பதவியுடன் தொடர்புடைய விண்ணப்பதாரியின் அறிவை பரீட்சிப்பதாக அமையும்.	01 மணித்தியாலம்	100
02.	நுண்ணறிவு பரீட்சை (Intelligence Test)	இவ் வினாத்தாள் எண்கணித (arithmetic), தர்க்கரீதியான திறன் (logical reasoning) மற்றும் பொது விவேகம் (general intelligence) தொடர்பாக விண்ணப்பதாரியின் அறிவைப் பரீட்சிக்கும் நோக்கிலானதாக அமையும்.	01 மணித்தியாலம்	100

எவ்வாறாயினும், இப்பரீட்சை ஒரு போட்டிப் பரீட்சையாக இருப்பதால் நேர்முகத் தேர்விற்கு தகைமை பெறுவதற்காக எழுத்துப் பரீட்சையில் ஒவ்வொரு பாடத்திலும் குறைந்தபட்சம் **நாற்பது வீத (40%)** புள்ளிகளை பெற்றுக்கொள்ளல் வேண்டும். இப் போட்டிப் பரீட்சையில் விண்ணப்பதாரிகள் பெற்ற உயர் புள்ளிகளின் வரிசை ஒழுங்கு (Merit Order) கருத்தில் கொள்ளப்பட்டு வெற்றிடங்கள் நிரப்பப்படும்.

13. இப் பரீட்சையை நடாத்துதல் அல்லது, இரத்துச் செய்தல் தொடர்பான அதிகாரம் வடக்கு மாகாண பொதுச் சேவை ஆணைக்குழுச் செயலாளருக்கு உண்டு.

14. பரீட்சை நிலையம் :-

14.1 பரீட்சை நடாத்துவதற்கு உத்தேசிக்கப்பட்ட பரீட்சை நகரங்களும் அவற்றின் எண்களும் பின்வருமாறு,

நகரம்	நகர எண்
யாழ்ப்பாணம்	01
வவுனியா	02

14.2 எவ்வாறாயினும், கிடைக்கப்பெறும் விண்ணப்பங்களின் எண்ணிக்கையை கருத்திற்கொண்டு விண்ணப்பதாரியால் தெரிவு செய்யப்படும் பரீட்சை நிலையத்தை மாற்றியமைப்பது தொடர்பான தீர்மானம் வடக்கு மாகாண பொதுச் சேவை ஆணைக்குழுச் செயலாளருக்கு உண்டு.

15. பரீட்சைப் பெறுபேறுகள் :-

பரீட்சார்த்திகளுக்கான பரீட்சைப் பெறுபேறுகள் வடக்கு மாகாண பொதுச் சேவை ஆணைக்குழு செயலாளர் அவர்களால் www.np.gov.lk என்ற வடக்கு மாகாண சபை இணையத்தளம் மூலம் வெளியிடப்படும் என்பதோடு தமது தனிப்பட்ட பரீட்சைப் பெறுபேற்றுச் சான்றிதழையும் www.np.gov.lk → Exams & Recruitments → Results எனும் தொடர்பின் ஊடாக பார்வையிட்டு தரவிறக்கம் செய்துகொள்ள முடியும்.

கவனிக்கவும் :-

- (i) இப்பரீட்சை அறிவித்தல் மூலம் ஏற்பாடு செய்யப்படாத எவ்விதயம் தொடர்பாகவும், வடக்கு மாகாண பொதுச்சேவை ஆணைக்குழுச் செயலாளரின் தீர்மானமே இறுதியானதாகும்.
- (ii) இச்சுற்றறிக்கையில் குறிப்பிடப்பட்ட விடயங்கள் தொடர்பில் ஏதேனும் தெளிவுபடுத்தல்கள் வேண்டுமென எதிர்பார்க்குமிடத்து, வடக்கு மாகாண பொதுச்சேவை ஆணைக்குழுவின் பரீட்சைப் பிரிவின் 021 221 9939 என்ற தொலைபேசி இலக்கத்துடன் தொடர்பு கொள்ளவும்.
- (iii) இவ் விளம்பரத்தில் தமிழ் மற்றும் சிங்களம் ஆகிய மொழி உரைகளுக்கிடையில் ஏதேனும் வேறுபாடு காணப்படும் பட்சத்தில் தமிழ் மொழி உரையே மேலோங்குதல் வேண்டும்.
- (iv) இப் பரீட்சை தொடர்பான அறிவித்தலினை www.np.gov.lk என்ற வடக்கு மாகாண இணையத்தளத்திலும் பார்வையிடலாம்.

பொ.சு.கநாதன்,
செயலாளர்,
மாகாண பொதுச் சேவை ஆணைக்குழு,
வடக்கு மாகாணம்.
2025.06.04

பொ.சு.கநாதன்
செயலாளர்
மாகாண பொதுச்சேவை ஆணைக்குழு
வடமாகாணம்